

## ODÒ OMI IYÈ

Esekieli 47:1-12; Ifihan 22:1-5

ÈKỌ 409 --- FUN AGBA

**AKQSORI:** “Ènikeni ti o ba mu ninu omi ti emi o fifun u, orùngbẹ ki yio gbẹ ẹ mọ lai; şugbọn omi ti emi o fifun u yio di kanga omi ninu rẹ, ti yio ma sun si iye ainipekun” (Johannu 4:14).

### I Ikuna Israeli Lati Dahun Ipè Qlorun

- 1 Wọn kọ Qlorun, orisun omi iye, silẹ, Jeremiah 2:12, 13
- 2 Wọn fi kanga dipo, Jeremiah 2:13, 26-28
- 3 Abayọrisi – a pa ilu wọn run a si fi iná kun Tẹmpili wọn, 2 Kronika 36:19

### II Eto Qlorun Fun Ilu Miiran Nigba Ijọba Egbẹrun Qdun

- 1 Esekieli ri ilu kan ninu iran, Esekieli 40:2
- 2 A şe apejuwe Tẹmpili naa, Esekieli 41- 46
- 3 Omi iye fun ni ni iyè ati imularada, Esekieli 47:1-12

### III Omi Iyè Ti Ihinrere

- 1 A fi igbala wé “kanga omi,” Johannu 4:14; Isaiah 12:3
- 2 Isọdimimọ n wẹ ni mọ kuro ninu gbogbo ẹşẹ, 1 Johannu 1:9; Efesu 5:25-27
- 3 A fi fifi Èmi Mimọ wọ ni wé “odò omi iye,” Johannu 7:38, 39; Isaiah 44:3, 4
- 4 Iwosan wà ninu Etutu fun ẹşẹ, Isaiah 53:5; Matteu 8:16, 17

### IV Qrun Titun ati Aye Titun Leyin Ijọba Egbẹrun Qdun

- 1 Johannu ri Ilu Mimọ ni, Jerusalemu Titun, Ifihan 21:1, 2
- 2 Omi Iye naa ši n şan sibesibẹ jade lati Itẹ Qlorun, Ifihan 22:1-5

## ALAYE

### Tẹmpili

“Ninu iran Qlorun li o mu mi wá si ilẹ Israeli, o si gbe mi ka oke giga kan, lori eyiti kikọ ilu wà ni iha gusu” (Esekieli 40:2). “Sọ ohun gbogbo ti o ri fun ile Israeli” ni aşẹ ti a fi le Esekieli lọwọ. Akoko yii jẹ igba ti Jerusalemu wà ni ahoro ti a si ti fi ina kun Tẹmpili Qlorun. A si ti fún Israeli eniyan Qlorun ká si aarin awọn ajeji ni ilẹ okeere.

O ni lati jẹ pe Qlorun ninu ifẹ Rẹ fi iran yii hàn O si rán işẹ yii lati fi ireti kún okàn awọn eniyan Rẹ ni ti ojo ti a o tun ilu naa kọ ti a o si gbé Tẹmpili Qlorun ró. A mu ikolọ pada si ilu a si kọ Tẹmpili titun lati ọwọ Esra ati Nehemiah gege bi olori, şugbọn Tẹmpili yii ti Esekieli ri yatọ si eyiini ti a tun kọ. Beşeni o si yatọ si eyi ti Herọdu kọ; nitooto titi di ojo oni kò si Tẹmpili ti a kọ ti o dabi rẹ. O yẹ ki o fun awọn Ju ni işiri paapaa awọn ti ojo oni pe a o kọ Tẹmpili naa ti Esekieli ri ninu iran.

### Omi Iye

Leyin iran ti Tẹmpili, Qlorun jẹ ki Esekieli ri odo omi daradara ti o n şan jade lati ibi orisun. “Omi wọnyi ntú jade sihá ilẹ gabasi, nwọn si nsọkalẹ lọ si pẹteşẹ, nwọn si wọ okun lọ: nigbati a si mu wọn wọ inu okun, a si mu omi wọn lara dá. Yio si şe pe, ohunkohun ti o ba wà lāye ti nrakò, nibikibi ti odò mejeji ba de, yio wà lāye: ọpọlọpo ẹja yio si de, nitori omi wọnyi yio de ibẹ: a o si mu wọn lara dá; ohun gbogbo yio si yè nibikibi ti odò na ba de” (Esekieli 47:8, 9).

### Ihinrere

Omi iye! Omi iwosan! Iru apeşere Ihinrere iyanu ti Jesu Kristi wo niyii! O n şan jade lati ọdọ Omọ Qlorun nipa agbára etutu Kalfari, Ihinrere maa n mu iwosan ati igbala wọ ibikibi ti o ba de. Lọ si inu ilẹ ti ẹşẹ sọ di aşale, ni iyè ati igbala n teşẹ iwaasu Ihinrere. Awọn okàn ti wọn kú si inu ẹşẹ ti

mọ agbara ʃiṣan rẹ, iyè si ti pada si inu wọn. Ara ti o ti rẹ nitori arùn ti di lile ʃeṣeṣe nipa agbára Ihinrere. Jesu wi pe, “Emi wá ki nwọn le ni iye, ani ki nwọn le ni i ʃoṣoṣo” (Johannu 10:10).

Bawo ni o ti jẹ iyanu to pe ole ori agbelebu ti o ronupiwada ẹṣe rẹ le ri ayè kan ni Paradise! Ijoye kan laarin awọn agbowode ti o pinu lati dá ohunkohun ti o ti fi ẹrú gbà pada ni ilopo merin! Ati obinrin kan ti a mú ninu ʃiṣe paṣaga tun gbó ọrọ bayii, “Bẹli emi kò da ọ ʃe: mǎ lọ, lati igbayi lọ má deṣe mó” (Johannu 8:11). Omi Iye ti Ihinrere wonyii ti n ʃàn lati igba ti awọn Aposteli titi di akoko yii. Ọkunrin ati obinrin ni o jọ oni n mọ agbára iyipada ti ó wà ninu Ihinrere. Awọn ole, okú ọmuti, paṣaga ati awọn miiran pẹlu ti wọn mọ iwa ẹto, ni wọn n ri idariji ati iye nipa wiwá si ọdọ Jesu.

## Iwosan

A maa n ri iwosan pẹlu ninu Ihinrere nipa Etutu oke Kalfari. “A ʃá a li ogbẹ nitori irekoja wa, a pa a li ara nitori aiṣedede wa; ina alafia wa wà lara rẹ, ati nipa ina rẹ li a fi mu wa lara da” (Isaiah 53:5). Siwaju si i a tun ri ẹri agbara iwosan ti ó wà ninu Etutu yii ninu Matteu 8:16, 17; “Nigbati o si di aṣale, nwọn gbe ọpọlọpọ awọn ẹniti o ni ẹmi ẹṣu wá sọdọ rẹ: o si fi ọrọ rẹ lé awọn ẹmi na jade, o si mu awon olokunrun larada. Ki eyi ti a ti sọ lati ẹnu woli Isaiah wá le ʃe, pe, On tikararẹ gbà ailera wa, o si nrù àrun wa.”

Odo omi iye yii n ʃàn sibẹ beṣeni iṣe-iyanu ti iwosan si n ʃe, awọn eniyan Ọlọrun si n jẹri si i. Onirúurú àrun ni Ọlọrun ti wosan nipa adura ni akoko tiwa yii, ni ọpọlọpọ igba ni awọn àrun ti o koja oye awon oniṣegun ti sà ʃeṣeṣe nipa agbara Kristi.

## Kanga Fifó

“Ki ẹnu ki o ya ọrun nitori eyi, ki o si dāmu, ki o si di gbigbe, li Oluwa wi! Nitori awon enia mi ʃe ibi meji: nwọn fi Emi, isun omi-iye silẹ, wọn si wà kanga omi fun ara wọn, kanga fifó ti ko le da omi duro” (Jeremiah 2:12, 13). Geṣe bi Israẹli ti kọ Oluwa silẹ gan an ti wọn si yipada si oriṣa, beṣeni awon eniyan ni o jọ oni ti kọ Omi Iye silẹ ti wọn si yipada si iṣe ọwọ ara wọn ni ireti lati tẹ ọkàn wọn ʃorun. Odo Omi Iye ni Ihinrere ti o n fi alaafia ati itẹlọrun fun awon ti o wá igbala. Sibẹ laarin wahala ati ija ti igbesi-ayé ọlaju (wọn fi eke pe e beṣe) ti o jọ oni, diẹ ni awon ti wọn n wá Ọlọrun. Wọn ti wa kanga fifó fun ara wọn eyi ti kò le dá omi duro.

Ọkẹ aimoye eniyan ni wọn n mu ọti lati fi pa ibanujẹ wọn rẹ dipo ki wọn wá Olutunu ni ẹni ti o le fun wọn ni ibalẹ-ọkàn tootọ. Awon miiran n wá itẹlọrun lọ sinu oriṣiriṣi ẹṣe miiran, wọn kò si fiyesi ileri naa: “Iwo o fi ipa ọna iye hán mi; ni iwaju rẹ li ẹkún ayọ wà: li ọwọ ọtún rẹ ni didùn-inu wà lailai” (Orin Dafidi 16:11). Ọpọlọpọ ni wọn si n wá lati ni ọrọ, wọn kò mọ pe “aiye enia ki iduro nipa ọpọ ohun ti o ni” (Luku 12:15). Nitootọ kanga fifó ni wọn ni, olukuluku ẹni ti kò “tẹte mǎ wá ijoṃa Ọlọrun na, ati ododo rẹ” (Matteu 6:33).

## Titobi Odo Omi Iye

Odo Omi Iye ti Ihinrere jin o si fẹ, geṣe bi odo ti Eṣekieli ri gan an. Egbẹrun igonwo - ẹdẹgbejo ẹṣe - kò jin ju kokose woli naa, ʃugbọn bi o ti n tẹ siwaju si i, omi naa jin dé eekun, o dé ẹgbé, o di odo nla, omi iluwe ti kò ʃe rekoja. Beṣe geṣe ni Ihinrere Jesu Kristi ri: bi eniyan ti n tẹ siwaju si i beṣe ni o n mọ jinjin rẹ, fifẹ rẹ ati titobi ʃiṣan rẹ.

Awon miiran gbiyanju wọn bé lu odo naa, wọn si ri igbala, ʃugbọn wọn kuna lati tẹ siwaju ki wọn si wo ẹwa iwà-mimó. Bi wọn ba le tele ogbeni ti o ni okun idiwon ni lowo siwaju fun egberun igbonwo miiran, bawo ni ibukun wọn iba ti pọ to! “Alabukún-fun li awon oninu-funfun: nitori nwọn ó ri Ọlọrun” (Matteu 5:8). Ki ni ʃe ti eniyan yoo si fi kọ lati tẹ siwaju de ibi ti “lati inu rẹ ni odò omi iye yio ti ma ʃàn jade wá. (ʃugbọn o sọ eyi niti Ẹmi, ti awon ti o gbà a gbó mbòwá gbà: ...)” (Johannu 7:38, 39). Kò si ẹni ti o ti wẹ odò naa koja; a kò mọ bi jinjin rẹ ti tó; omi naa si n ʃàn sibẹ fun gbogbo awon ti yoo ba fi igbagbó bé lu odò naa ki wọn lọ jinna si ebute sinu ẹkunrere Ọlọrun. “Á! ijinle ọrọ ati ogbon ati imọ Ọlọrun! Awamáridi idajo rẹ ti ri, ọna rẹ si jù awari ló!” (Romu 11:33).

## Awon Ohun Idaniloju Ojo Iwaju

Gẹgẹ bi Esekieli ti ri omi ti o n şan jade lati inu Tẹmpili ni Jerusalemu, beẹ naa ni Johannu Ayanfẹ ri odò omi iye kan, “ti o mò bi Kristali, ti nti ibi itẹ Qlorun ati ti Qdọ-Agutan jade wá” (Ifihan 22:1). Egún kò si mò, Qlorun si n gbé ni aarin awon eniyan Rẹ. Bi o tilẹ şe pe Ihinrere wù ni ti o si tẹ ọkàn lorun, sibẹ ireti Onigbagbó rekoja ayé oşì ati ẹşẹ yii, o de ojo nla ni nigba ti igbagbó yoo di kedere.

A mò pe Jerusalemu ni yoo jẹ Olu Ilu fun gbogbo ayé ni akoko Ijọba Egbẹrun Qdun nigba ti Kristi yoo jọba ni ori ilẹ ayé. Lai şiyemeji a o kọ Tẹmpili ti Esekieli ri, odò omi iye naa yoo si maa şan jade lati fi iye fun Oku Okun ti ó wà lojọ oni. Wo iru ireti ologo ti Onigbagbó ti o ba şegun ni, lati bá Kristi gbé pọ ati lati bá A jọba fun egbẹrun qdun ninu ayé yii ati lati wà pẹlu Oluwa lae ni Qrun Titun ati Aye Titun! Omi Iye ni yoo maa şan jade lati Itẹ Qlorun ati ti Qdọ-Agutan. Ni eti odò naa mejeeji ni Igi Iye yoo wà, ti yoo maa so eso rẹ ni oşoşu. “E má si jẹ ki agara da wa ni rere işe: nitori awa ó ká nigbati akokò ba de, bi a kò ba şe ārẹ” (Galatia 6:9). Nitootọ iyebiye ni ère ti yoo jẹ ti awon ti o ba tọ ọna naa titi won fi wọ Ijọba Qlorun!

### **AWON IBEERE**

- 1 Ki ni gigun igbonwo kan?
- 2 Ki ni fifẹ odo ti Esekieli ri yii?
- 3 Apeere ki ni odo yii jẹ?
- 4 İş wo ni odò yii n şe nibikibi ti o ba şan dé?
- 5 Fi iran ti Esekieli ri yii wé iran ti Johannu ri ninu ẹkọ yii.
- 6 Nigba wo ni iran ti Esekieli ri yoo şe? Ti Johannu n kọ?
- 7 Orişì eso meloo ni Igi Iye naa yoo maa so?
- 8 Nigba wo ni Igi Iye naa yoo maa so?
- 9 Ki ni awon ewé igi naa wà fun?
- 10 Şọ awon iyatọ diẹ ti yoo wà ninu ayé titun.